

ଯାଜପୁରର ଗଣପର୍ବ
କାଳୀପୂଜା ଆରମ୍ଭ

ସହରରେ ୪୦ରୁ ଉର୍ଦ୍ଧ୍ୱ ମଣ୍ଡପ

ପୂଜା ପାଉଛନ୍ତି ମା' କାଳୀ ଓ ଲକ୍ଷ୍ମୀନାରାୟଣ



ଯାଜପୁର, ୨୧/୧୦(ସମ୍ବାଦ):

ଯାଜପୁରର ଗଣପର୍ବ କାଳୀପୂଜା ଗଡ଼କାଳି ଠାରୁ ଆରମ୍ଭ ହୋଇଛି । ଯାଜପୁର ସହରର ୪୦ରୁ ଉର୍ଦ୍ଧ୍ୱ ପୂଜା ମଣ୍ଡପରେ ମା' କାଳୀ ଓ ଲକ୍ଷ୍ମୀନାରାୟଣଙ୍କ ମୂର୍ତ୍ତି ପୂଜା ପାଉଛନ୍ତି । ଯାଜପୁର ସହରର ପ୍ରତ୍ୟେକ ଗଳିକନ୍ଦିରେ ଏହି କାଳୀପୂଜା ଅନୁଷ୍ଠିତ ହେଉଛି । ଚଳିତ ବର୍ଷ ପୂଜାକୁ ସୁରୁଖୁରୁରେ ପାଳନ କରିବା ପାଇଁ ପ୍ରଶାସନ ପକ୍ଷରୁ ବ୍ୟାପକ ବ୍ୟୟବସ୍ତୁ କରାଯାଇଛି । ସହରରେ ଶାନ୍ତିଶୃଙ୍ଖଳା ରକ୍ଷା କରିବା ପାଇଁ ବ୍ୟାପକ ପୁଲିସ୍ ମୁତୟନ ହୋଇଛନ୍ତି । ଏହି ଗଣପର୍ବ ଆସନ୍ତା ୧୦ ଦିନ ଧରି ଚାଲିବ ଏବଂ ଏଥିପାଇଁ ପ୍ରତ୍ୟେକ ପୂଜା ମଣ୍ଡପ ପକ୍ଷରୁ ସ୍ୱତନ୍ତ୍ର ଆୟୋଜନ କରାଯାଇଥିବା ବେଳେ ରାଜ୍ୟ ଓ ରାଜ୍ୟ ବାହାରର ସାଂସ୍କୃତିକ ଦଳ ମାନେ ଏଥିରେ ଅଂଶଗ୍ରହଣ କରିବାର କାର୍ଯ୍ୟକ୍ରମ ରହିଛି ।

ପାର୍ବତୀକୋଇଲା: ପାର୍ବତୀକୋଇଲା ବଜାର କାଳୀ କମିଟି ପକ୍ଷରୁ କାଳୀପୂଜା ଆରମ୍ଭ ହୋଇଛି । ସୋମବାର ସନ୍ଧ୍ୟାରେ କଳସ ଚୁଡ଼ା ସହିତ ସାରା ରାତ୍ରରେ ମା' କାଳୀଙ୍କ ପୂଜା ଅନୁଷ୍ଠିତ ହୋଇଥିଲା । ବଜାର କମିଟିର ସମସ୍ତ ସଦସ୍ୟ ଉପସ୍ଥିତ ରହି ଏହି ପୂଜାକୁ ପାଳନ କରିଥିବା ଦେଖିବାକୁ ମିଳିଥିଲା ।

ପୂଜକ ଅଜୟକୁମାର ଦାଶ ପୂଜା କାର୍ଯ୍ୟ ତୁଳାଇଥିବା ବେଳେ ରମାକାନ୍ତ ମହାନ୍ତି, ଭୁକ୍ତା ପରିବାର କାର୍ଯ୍ୟକ୍ରମ ପରିଚାଳନାରେ ସହଯୋଗ କରିଥିଲେ ।
ଧର୍ମଶାଳା: ଧର୍ମଶାଳା ବୁକ୍ କାରକାନ୍ତ ପା' ଜେମାଶୁଣା ପାଠ ସମେତ ବିଭିନ୍ନ ସ୍ଥାନରେ ମା' ଶ୍ୟାମାକାଳୀଙ୍କ ପୂଜା ବହୁ ପାଳନ କରାଯାଉଛି । ରବିବାର ବିଳମ୍ବରେ ରାତିରେ ମଣ୍ଡପମାନଙ୍କରେ କଳସ ରଖାଯାଇ ମା' ଶ୍ୟାମାକାଳୀଙ୍କ ଘରୋଇପନ କରାଯାଇ ଯଥାବିଧି ପୂଜାର୍ଚ୍ଚନା ଅନୁଷ୍ଠିତ ହୋଇଥିଲା । ଆଜି ପ୍ରତ୍ୟୁଷରେ ମା'ଙ୍କ ନିକଟରେ ସୂର୍ଯ୍ୟ ପୂଜା ଓ ଚଣ୍ଡିପାଠ କରାଯାଇଥିଲା । ସେହିପରି ଆସନ୍ତାକାଳି ପୂର୍ଣ୍ଣାହୁତି ଓ ବିସର୍ଜନ କରାଯିବ । ମଣ୍ଡପରେ ପ୍ରତ୍ୟେକ ସନ୍ଧ୍ୟାରେ ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମ ଓ ଭଜନ ସନ୍ଧ୍ୟା ଅନୁଷ୍ଠିତ ହେଉଛି । କମିଟିର ସଭାପତି ଧରଣଧର ପୃଷ୍ଟି, ସମ୍ପାଦକ ସୁଶାନ୍ତ ରାଉତ, କୋଷାଧ୍ୟକ୍ଷ ଗିରିଧାରୀ ବଳ ସମେତ ରାମକୃଷ୍ଣ ରଥ, ପ୍ରବୋଧ ଶତପଥୀ, ଶ୍ରୀଧର ପ୍ରଧାନ, ମହେନ୍ଦ୍ର ମହାରଣା, ନିରଞ୍ଜନ ସାହୁ, କିସୋର ଚନ୍ଦ୍ର ସାହୁ, ବିଚିତ୍ର ଦାସ, ନରେନ୍ଦ୍ର ସାହୁ ପ୍ରମୁଖ ସମସ୍ତ ସଦସ୍ୟ ପରିଚାଳନା କରୁଛନ୍ତି । ଆସନ୍ତା ଶୁକ୍ରବାର ମା'ଙ୍କ ଉଦ୍‌ଘାଟନ ଉତ୍ସବ ଅନୁଷ୍ଠିତ ହେବ ।

ବିଜ୍ଞାନପୁର: ବିଜ୍ଞାନପୁର ବୁକ୍ ଅନ୍ତର୍ଗତ



ମା'ସତା ପଞ୍ଚାୟତ ବୁକ୍ ଛକରେ ମା'ଶ୍ୟାମାକାଳୀ ପୂଜା କମିଟି ପକ୍ଷରୁ ଚଳିତ ବର୍ଷ ୫୨ତମ ପୂଜା ମହାସମାରୋହରେ ଆରମ୍ଭ ହୋଇଛି । ଚଳିତବର୍ଷ କାର୍ତ୍ତିକ ମାସ କୃଷ୍ଣ ପକ୍ଷ ଅମାବାସ୍ୟା ତିଥିରେ ମା'ଙ୍କର ବିଲୁବରଣ, କଳସ ଯାତ୍ରା, ପ୍ରାଣ ପ୍ରତିଷ୍ଠା ପରେ ମଙ୍ଗଳବାର ପ୍ରତ୍ୟୁଷରୁ ସୂର୍ଯ୍ୟପୂଜା, ଆବାହିତ ମଣ୍ଡଳ ଦେବତା ପୂଜା ପରେ ମା'ଙ୍କର ମହାସ୍ନାନ, ଷୋଡ଼ଶ ଉପଚାର ପୂଜା, ହୋମ ଯଜ୍ଞ ଆଦି ଆରମ୍ଭ ହୋଇଛି ।

ପୂଜା କମିଟିର ପ୍ରତିଷ୍ଠାତା ସନ୍ଧ୍ୟା ନୃସିଂହ ମିଶ୍ର, ରାମଚନ୍ଦ୍ର ବେହେରା, ମଧୁସୂଦନ ଦାଶ, ପରମାନନ୍ଦ ମିଶ୍ରଙ୍କ ତତ୍ତ୍ୱାବଧାନରେ କମିଟିର ସଭାପତି ଅରୁଣ ଦାଶ, ସମ୍ପାଦକ ଗଣେଶ ଚନ୍ଦ୍ର ମିଶ୍ର କାର୍ଯ୍ୟକ୍ରମକୁ ପରିଚାଳନା କରୁଛନ୍ତି ।

ଫିହପୁର: ବିଜ୍ଞାନପୁର ବୁକ୍ ଅନ୍ତର୍ଗତ ଫିହପୁର କାଳୀପୂଜା ପାଇଁ ଉତ୍ସବ ମୁଖର ହୋଇପଡ଼ିଛି । ଫିହପୁର ବଜାର ବ୍ୟବସାୟୀ ସହ ପକ୍ଷରୁ ୧୯୫୬ ମସିହାରୁ କାଳୀପୂଜା ଆରମ୍ଭ ହୋଇଥିଲା । ମା'ଙ୍କ ପୂଜାକୁ ପଣ୍ଡିତ ମହେଶ୍ୱର ନନ୍ଦ ମୁଖ୍ୟ ପୁରୋଧା ଭାବେ ସଞ୍ଚାଳନ କରିଥିଲେ । ଏବେ ଏହି ପୂଜା ଫିହପୁର ଓ ଏହାର ଆଖପାଖ ଅଞ୍ଚଳରେ ଆକର୍ଷଣ ସାଜିଛି ।

ଦଶରଥପୁର/ମଙ୍ଗଳପୁର: ଦଶରଥପୁର ବୁକ୍‌ର ବିଭିନ୍ନ ଅଞ୍ଚଳରେ ପବିତ୍ର କାଳୀପୂଜା ଅନୁଷ୍ଠିତ ହେଉଛି । ପାଳଟପୁର ପଞ୍ଚାୟତର ସାଠିବାଟି ଠାରେ ଭିନ୍ନ ପରମ୍ପରାର ମା' ଦଶାଶକାଳୀ ପୂଜା ପାଉଛନ୍ତି । ୫୬୦ ବର୍ଷ ହେଲା ମା' ଦଶାଶକାଳୀ ସେଠାରେ ପୂଜା ପାଇ ଆସୁଛନ୍ତି । କର୍ମକର୍ତ୍ତାଙ୍କ କହିବା ଅନୁସାରେ ସେଠାରେ ଦଶାଶକାଳୀଙ୍କ ଆବିର୍ଭାବ ତାଙ୍କର ସାତ ପୁତ୍ରଙ୍କ ହୋଇଛନ୍ତି । କାଳୀପୂଜା କିମ୍ବଦନ୍ତୀ ଅନୁସାରେ ସେଠାରେ ପତ୍ନୀଘର ବଂଶର

ପୁରବାକୁ ସ୍ୱପ୍ନ ହେବା ପରେ କାଳୀ ପୂଜା କରୁଛନ୍ତି । ତାଙ୍କର ବଂଶଧରମାନେ ପୂଜା କରିଆସୁଛନ୍ତି । ଦୀପାବଳି ଅମାବାସ୍ୟା ରାତିରେ ମା' କାଳୀଙ୍କର ପୂଜା ପାଉବା ଏବଂ ପ୍ରାୟ ଅନୁସାରେ ଏକ ବୋଦା ବଳି ଦେଇ ପୂଜା ଆରମ୍ଭ ହୋଇ ୬ ଦିନ ବ୍ୟାପା ପୂଜା ଚାଲିବ । ଅନ୍ୟ ଦିନ ମାନଙ୍କରେ ମା' କାଳୀଙ୍କ ପୂଜାପାଇଁ ମାନସିକ ଧାରିମାନେ ଆସି ବୋଦା ବଳି ହେଉ କିମ୍ବା ବୋଦାକୁ ଉତ୍ସର୍ଗ କରି ଛାଡ଼ି ଦେଇଥାନ୍ତି । ସେହିପରି ବୁକ୍‌ର କାଟିଆ ଛକଠାରେ ପାରମ୍ପରିକ ରୀତିରେ ମା' କାଳୀପୂଜା କମିଟି ପକ୍ଷରୁ ଏହା ୬ ଦିନ ଧରି ଚାଲିବ । ସେହିପରି ଝୁମୁରା ବଜାର, ବଉଳାଙ୍ଗ, କଟିକଟା, ମଙ୍ଗଳପୁର, ଶାସନ, କଂସାକଡିଆ, ମଉରିଆହୁଆ, ଦଶରଥପୁର ବୁକ୍ ଛକ, ଝୁମୁରା ହାଟ ଠାରେ ପୂଜା ହେଉଛି ।

କର୍ମାଗୋଲା: ଦଶରଥପୁର ଅଞ୍ଚଳରେ ମା' ଶ୍ୟାମା କାଳୀ ପୂଜା ପାଇଁ ବେଶ୍ ଚଳଚଞ୍ଚଳ ହୋଇ ଉଠିଛି । କଂସାକଡିଆ, ଝୁମୁରା, କଟିକଟା, ନନ୍ଦିପୁର, ଚତୁର୍ଦ୍ଦଶୀ ତିଥିରେ ବିଲୁବରଣ, କଳସ ଯାତ୍ରା, ପ୍ରାଣ ପ୍ରତିଷ୍ଠା ପରେ ସୂର୍ଯ୍ୟ ପୂଜା ସହ ଷୋଡ଼ଶ ଉପଚାର ପୂଜା ହୋମ ଯଜ୍ଞ ଆଦି ଆରମ୍ଭ ହୋଇଛି । ପ୍ରତ୍ୟେକ ରାତିରେ ମା'ଙ୍କ ନିକଟରେ ସାଂସ୍କୃତିକ କାର୍ଯ୍ୟକ୍ରମ ଅନୁଷ୍ଠିତ କରାଯାଉଛି ।



